



వికసిత భారత్ లక్ష్యంగా ముందుకు సాగుతాం

2లో

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOBNAGAR, MEDAK, NIZAMABAD, ADILABAD



2లో

## తెలంగాణలో భారీగా ఐఎఎస్ ల బదిలీ

జీహెచ్ఎంసీ కమిషనర్ గా ఆమ్రపాలి నియామకం

విద్యుత్ శాఖ కమిషనర్ గా రొనాల్డ్ రోస్



2లో

## పార్టీ మారిన ఎమ్మెల్యేలపై వేటు

సుప్రీంను ఆశ్రయించే యోచనలో బిఆర్ఎస్

# లోక్ సభలో ఆకట్టుకున్న ఏపీ, తెలంగాణ ఎంపీలు

లోక్ సభకు కొత్తగా ఎన్నికైన తెలుగు రాష్ట్రాల ఎంపీలు తెలుగు భాషలో ప్రమాణం చేశారు. కొందరు పంచెకట్టులో సభకు హాజరయ్యారు.

దీర్ఘ: 18వ లోక్ సభ తొలి సమావేశాలు సోమవారం ప్రారంభమయ్యాయి. తొలి రోజు సభ్యుల ప్రమాణస్వీకార కార్యక్రమాన్ని ప్రాటించి స్పీకర్ భర్తహరి మహతాబ్ నిర్వహించారు. ఈ సందర్భంగా ఆంధ్రప్రదేశ్ తెలంగాణ రాష్ట్రాల ఎంపీలు తెలుగులో ప్రమాణం చేయడం విశేషం. తొలుత ఎన్డీయే మంత్రివర్గంలోని కేంద్రమంత్రులు జి.కిషన్ రెడ్డి (భాజపా), కింజరాపు రామ్మోహన్ నాయుడు (తెదేపా), పెమ్మసాని చంద్రశేఖర్ (తెదేపా), బండీ నంజయ్య (భాజపా), భూపతిరాజు



శ్రీనివాసవర్మ (భాజపా) తెలుగులో ప్రమాణస్వీకారం చేశారు. మంత్రిమండలి సభ్యుల ప్రమాణం పూర్తయిన తర్వాత ఆంధ్ర అక్షరమాల క్రమం ప్రకారం రాష్ట్రాలకు చెందిన ఎంపీలు ప్రమాణం చేశారు. తొలుత ఏపీ

ఎంపీ అప్పలనాయుడు తెలుగు సంప్రదాయం ఉట్టిపడేలా పంచెకట్టులో తొలిరోజు సభకు హాజరయ్యారు. అంతకుముందు కలిశెట్టి సైకిల్ పై పార్లమెంట్ కు రావడం విశేషం.

ఎంపీలకు అవకాశం రాగా.. అందులోనూ కొందరు ఎంపీలు తెలుగులో ప్రమాణం చేశారు. వీరిలో మతుకుమిల్ల శ్రీభరత్, కలిశెట్టి అప్పలనాయుడు, దగ్గుబాటి పురందేశ్వరి, వల్లభనేని బాలశౌరి, కేశినేని శివనాథ్ (బిస్సె), లావు శ్రీకృష్ణ దేవరాయలు ఉన్నారు. మిగతావారు హిందీ, ఇంగ్లీష్ లో ప్రమాణం చేశారు. ఇక, కేంద్రమంత్రి కిషన్ రెడ్డి, తెదేపా

అధికారులను ఆదేశించిన డిప్యూటీ సీఎం భట్టి

శ్రీశైలం: శ్రీశైలం ప్రాజెక్టు ఎడమగట్టు భూగర్భ జల విద్యుత్ కేంద్రంలో అన్ని యూనిట్లను త్వరితగతిన నిర్ధారించే విద్యుత్ ఉత్పత్తి చేపట్టాలని డిప్యూటీ సీఎం భట్టి వికల్ప మార్గం అధికారులను ఆదేశించారు. హైదరాబాద్ ప్రాజెక్టును డ్రాఫ్ట్ కో సీఎం డి.ఆర్. హాజీ సీఎంఐ హెచ్ అశోక్ కుమార్, హైదరాబాద్ డిప్యూటీ సీఎంఐ వెంకటేశ్వర్, సీఎంఐ హెచ్ అశోక్ కుమార్ కలిసి



విద్యుత్ కేంద్రం సర్వీస్ బేలో పర్యటించారు. నాలుగో యూనిట్ లో జరిగిన అగ్నిప్రమాదంలో ప్రాజెక్టు కోల్పోయిన అమరులకు నివాళులు అర్పించారు. ప్రస్తుత పరిస్థితులను పరిశీలించి.. వివరాలు అడిగి తెలుసుకున్నారు. లోపభూయిష్టమైన సాంకేతికతతో రాష్ట్ర ప్రయోజనాలకు వచ్చే సమస్యని వివరించి ఎలాంటి పొరపాట్లు జరుగకుండా జాగ్రత్తలు తీసుకోవాలని సూచించారు. కిందిస్థాయి ఉద్యోగుల నుంచి సీఈఓ వరకు ఒకే కుటుంబంలా సమష్టి కృషి చేసి త్వరితగతిన నాల్గో యూనిట్ ను నిర్మించాలని సూచించారు. అనంతరం కాన్ఫరెన్స్ హాల్ లో సమాజ్ సమావేశం నిర్వహించారు. నాల్గో యూనిట్ పునరుద్ధరణకు కావాల్సిన రూ.2కోట్ల అంచనా వ్యయంను మంజూరు చేసేందుకు చర్చలు తీసుకుంటున్నారని.

# కొత్త పెన్షన్ కోసం దరఖాస్తులు

కార్యాలయాల చుట్టూ ప్రదర్శనలు

నిజామాబాద్: అన్ని వర్గాలకు పెన్షన్లను ఇస్తున్నారు. దీంతో అందరిలో ఆశలు కలుగుతున్నాయి. అలాగే ఇచ్చే పెన్షన్లు భారీగా పెంచబడి, ఇప్పుడు ఇంటి కోసం ఐదు లక్షలు అర్థిక సాయం చేస్తామని ప్రకటించారు. ఈ క్రమంలో తాము అర్హులైన వారమేనంటూ పలువురు మండల కార్యాలయాల చుట్టూ దరఖాస్తులు చేతబట్టుకొని



తిరుగుతున్నారు. బీడి కార్మికుల్లో అధికశాతం నిరక్షరాస్యులుండడంతో ఆధార్ కార్డులో పుట్టిన తేదీ నమోదై లేకపోవడం, అలాగే

పీఎఫ్ ఖాతాలో ఒక పేరు, ఆధార్ కార్డులో మరొక పేరు ఉండడంతో పింఛన్ కోసం దరఖాస్తు చేసే సమయంలో ఇబ్బందులు తలెత్తుతున్నాయి.

దీంతో ఆధార్ కార్డులో మార్పుల కోసం బీడి కార్మికులు నానా అవస్థలు పడుతున్నారు. మార్పుల కోసం మీసేవ కేంద్రాలకు నేరుగా వెళ్లి నిర్వహకులు ద్రువీకరణ పత్రాల పేరుతో ఇబ్బందులకు గురి చేస్తున్నట్లు వాపోతున్నారు. దీంతో దళారులను ఆశ్రయించి వేలాది రూపాయలు ముట్టజెప్పుతున్నారు. ఎంపీడివో, మున్సిపల్ కార్యాలయాలలో సిబ్బంది ఆశావహుల నుంచి దరఖాస్తులు తీసుకుని పక్కన పెడుతున్నారు.

## గతంలో కాంగ్రెస్ ఎమ్మెల్యేలను

# ఎలా చేర్చుకున్నారు

అనాధాక నీతి.. ఇప్పుడొక నీతి

బిఆర్ఎస్ తీరుపై మండిపడ్డ షట్టిర్ అలీ

హైదరాబాద్: గతంలో కాంగ్రెస్ ఎమ్మెల్యేలను గంపగుత్తగా బిఆర్ఎస్ లో చేర్చుకున్నప్పుడు నీతి సూత్రాలు ఏమయ్యాయని తెలంగాణ ప్రభుత్వ సలహాదారు షట్టిర్ అలీ ప్రశ్నించారు. ఆనాడు నిస్సగ్గుగా చేరికలను ప్రోత్సహించి ఇప్పుడు నీతులు మాట్లాడుతున్నారని



అన్నారు.

ఎమ్మెల్యేలు కాంగ్రెస్ లో చేరడాన్ని భారాన నేతలు తప్పుపడుతున్నారని తెలంగాణ ప్రభుత్వ సలహాదారు షట్టిర్ అలీ ఆక్షేపించారు. కాంగ్రెస్ ఎమ్మెల్యేలు, ఎమ్మెల్యేలను గతంలో భారాన చేర్చుకోలేదా అని ప్రశ్నించారు. శాసనసభలో భట్టి వికల్ప మార్గం ప్రతిపక్ష నేత హోదా లేకుండా చేసింది మీరు కాదా? అని నిలదీశారు. శాసనమండలిలో తనకు ప్రతిపక్ష నేత హోదా తొలగించిన విషయాన్ని ఈ సందర్భంగా గుర్తుచేశారు. భారాన పార్టీ కార్యాలయం కోసం 11 ఎకరాలు ఎందుకు.. కార్యాలయం ఉన్న భూమిని ప్రభుత్వం తీసుకోవాలి. కోకాపేటలో భారానకు ఇచ్చిన





**తెలంగాణలో భారీగా ఐఎఎస్‌ల బదిలీ**

**హైదరాబాద్:** తెలంగాణలో భారీగా ఐఎఎస్‌ల బదిలీలు జరిగాయి. 44 మంది ఐఎఎస్‌లను బదిలీ చేస్తూ రాష్ట్ర ప్రభుత్వం ఉత్తర్వులు జారీ చేసింది. జీఎస్‌ఐ ముఖ్య కార్యదర్శిగా సుదర్శన్‌రెడ్డి, జీహెచ్‌ఎస్‌ఐ కమిషనర్‌గా ఆమ్రపాలిని నియమించింది. ఈ మేరకు సీఎస్‌ శాంతికుమారి ఉత్తర్వులు జారీ చేశారు. పశుసంవర్ధక శాఖ ముఖ్య కార్యదర్శిగా నవ్వుసాచి ఘోష్, కార్మిక ఉపాధి శిక్షణ శాఖ ముఖ్య కార్యదర్శిగా సంజయ్ కుమార్, యువజన సర్వీసులు, పర్యాటక, క్రీడల శాఖ ముఖ్య కార్యదర్శిగా వాణీప్రసాద్‌ను ప్రభుత్వం నియమించింది.చేత, హస్తకళల ముఖ్య కార్యదర్శిగా శైలజా రామయ్యర్‌ను నియమించడంతో పాటు.. హ్యోండ్రాప్స్, టీజీసీవో హ్యోండ్క్రాఫ్ట్స్ ఎండ్‌గా ఆమెకు అదనపు బాధ్యతలు అప్పగించారు. ఆర్థికశాఖ ముఖ్య కార్యదర్శిగా నందీష్ సుల్తానియాను నియమించారు. ఆయనకు ప్రణాళికా శాఖ ముఖ్య కార్యదర్శిగానూ అదనపు బాధ్యతలు అప్పగించారు. అటవీ, పర్యావరణ శాఖల ముఖ్య కార్యదర్శిగా అహ్మద్ నదీమ్‌ను నియమించడంతో పాటు టీపీటీఆర్‌ల డీజీగా ఆయనకు అదనపు బాధ్యతలు ఇచ్చారు. జీహెచ్‌ఎస్‌ఐ కమిషనర్‌గా ఆమ్రపాలికి అదనపు బాధ్యతలు అప్పగించారు. ఇప్పటివరకు ఆ స్థానంలో కొనసాగిన రొనాల్డ్ రోస్‌ను విద్యుత్ శాఖ కమిషనర్‌గా ట్రాన్స్‌ఫర్ చేశారు. ఆయనకు జెన్‌కో, ట్రాన్స్‌కో సీఎండ్‌గా అదనపు బాధ్యతలు కేటాయించారు. ఇక పాఠశాల విద్యాశాఖ కమిషనర్‌గా ఉన్న శ్రీదేవసేనను కళాశాల, టెక్నికల్ ఎడ్యుకేషన్ కమిషనర్‌గా బదిలీ చేశారు. పశుసంవర్ధకశాఖ ముఖ్య కార్యదర్శిగా నవ్వుసాచి ఘోష్, కార్మిక, ఉపాధి శిక్షణశాఖ ముఖ్య కార్యదర్శిగా సంజయ్ కుమార్, యువజన సర్వీసులు, పర్యాటక, క్రీడలశాఖ ముఖ్య కార్యదర్శిగా వాణీప్రసాద్, అటవీ, పర్యావరణశాఖల ముఖ్యకార్యదర్శిగా అహ్మద్ నదీమ్ నియమించారు. ఆయనకు టీపీటీఆర్‌ల డీజీగా అదనపు బాధ్యతలు అప్పగించారు. ట్రాన్స్‌కో, జెన్‌కో సీఎండ్‌గా ఉన్న రిజ్కీని వాణిజ్య పన్నులు, ఎక్సైజ్ శాఖ ముఖ్యకార్యదర్శిగా బదిలీ చేశారు. జీఎస్‌ఐ ముఖ్యకార్యదర్శిగా సుదర్శన్‌రెడ్డిని నియమించారు. దాసరి హరిచంద్రను రోడ్డు, భవనాల శాఖ ప్రత్యేక కార్యదర్శిగా, హెచ్‌ఎండ్‌ఐ కమిషనర్‌గా సర్పరాజ్ అహ్మద్‌ను నియమించారు.

**పార్టీ మారిన ఎమ్మెల్యేలపై వేటు**



**హైదరాబాద్:** ప్రజల తీర్పుకు వ్యతిరేకంగా తమ పార్టీ వీడి కాంగ్రెస్‌లో చేరుతున్న ఎమ్మెల్యేల అనర్హత విషయంలో సుప్రీంకోర్టును ఆశ్రయించాలని బీఆర్‌ఎస్ నిర్ణయించింది. ఎమ్మెల్యేలు నిబంధనలు విరుద్ధంగా పార్టీ మారడంపై న్యాయ నిపుణులతో చర్చిస్తున్నారు. ఈ క్రమంలో సుప్రీంలో సవాల్ చేయాలని బిఆర్‌ఎస్ నిర్ణయించింది. పార్టీ ఎమ్మెల్యేలు దానం నాగేందర్, కడియం శ్రీహరి, పోచారం శ్రీనివాసరెడ్డి, సంజయ్ కుమార్ తదితరులు పార్టీని వీడారు. ఈ క్రమంలో వీరిపై అనర్హత వేటు వేయించేందుకు సుప్రీంకోర్టుకు వెళ్లేందుకు న్యాయ నిపుణులతో చర్చించింది. సుప్రీంకోర్టు గతంలో ఇచ్చిన తీర్పు ప్రకారం మూడు నెలల్లో అనర్హత పిటిషన్లపై సీకర్ నిర్ణయం తీసుకోవాలని గులాబీ పార్టీ చెబుతోంది. సుప్రీంకోర్టు ఇచ్చిన తీర్పులోని పేరా నెంబర్ 30, 33 ప్రకారం హైకోర్టు వెంటనే నిర్ణయం తీసుకోవాల్సిన అవసరం ఉందని అంటోంది. ఈనెల 27న హైకోర్టులో దానం నాగేందర్ అనర్హత అంశంపై విచారణ జరిగింది. ప్రస్తుతం దానం నాగేందర్‌తో పాటు పార్టీ మారిన ఎమ్మెల్యేలపైన ఒకేసారి సుప్రీంకోర్టుకు బీఆర్‌ఎస్ వెళ్లనుంది.

**తెలుగులో ప్రమాణం చేసిన తెలుగు ఎంపిలు**

**న్యూఢిల్లీ:** కొందరు మంత్రులు తమ మాతృభాషలో ఎంపిలుగా ప్రమాణం చేశారు. కర్నాటక మాజీ సీఎం, కేంద్రమంత్రి హెచ్‌డి కుమారస్వామి కన్నడంలో ప్రమాణం చేశారు. తరవాత మరో కేంద్రమంత్రి ధర్మేంద్ర ప్రధాన్ ఒరియాలో ప్రమాణం చేశారు. ప్రహ్లాద్ జోషి సంస్కృతంలో ప్రమాణం చేశారు. ఇక కేంద్రమంత్రి, శ్రీకాకుళం ఎంపీ రామ్మోహన్ నాయుడు తెలుగులో ప్రమాణ స్వీకారం చేశారు. కేంద్రమంత్రిగా పదవీ బాధ్యతలు చేపట్టిన ఆయన ఇవాళ పార్లమెంట్‌లో ఎంపీగా ప్రమాణం చేశారు. శ్రీకాకుళం నుంచి మూడోసారి ఎంపీగా విజయం సాధించిన రామ్మోహన్ ఇప్పుడు తొలిసారి కేంద్రమంత్రి అయ్యారు. గతంలో రామ్మోహన్ నాయుడు తండ్రి ఎర్రనాయుడు కూడా కేంద్రమంత్రిగా దేశానికి సేవలు అందించారు. ఉత్తరాంధ్రకు చెందిన మరో ఎంపీ సైకిల్‌పై పార్లమెంట్ సమావేశాలకు హాజరయ్యారు. విజయనగరం నుంచి విజయం సాధించిన కిలిశెట్టి అప్పలనాయుడు తనకు సీటు ఇచ్చి పార్లమెంట్‌లో కూర్చోబెట్టిన సైకిల్‌పైనే లోక్‌సభ సమావేశాలకు హాజరయ్యారు. ముందుగా ప్రధానమంత్రి నరేంద్రమోడి.. రాజ్ నాథ్ సింగ్, అమిత్ షా ప్రమాణం చేశారు. తెలుగు రాష్ట్రాలకు చెందిన కేంద్ర మంత్రులు కిషన్ రెడ్డి, రామ్మోహన్ నాయుడు తెలుగులో ప్రమాణం చేశారు.

# ప్రాటెం స్పీకర్ ఎంపికలో నిబంధనలు బేఖాతర్

## పార్లమెంట్ ముందు ఇండియాకూటమి సభ్యుల నిరసన

**న్యూఢిల్లీ:** పార్లమెంట్ ఆవరణలో ఇండియా కూటమి ఎంపీలు నిరసకు దిగారు . పార్లమెంట్ పాతభవనం నుంచి కొత్త భవనం వరకు ర్యాలీ తీశారు. ప్రాటెం స్పీకర్ ఎంపిక విషయంలో రూల్స్ పాటించలేదంటూ అభ్యంతరం తెలిపారు. రాజ్యాంగం కాపీలను చేతుల పట్టుకుని గాంధీ విగ్రహం దగ్గర కాసేపు నిరసన చేపట్టారు. సోనియా గాంధీ,రాహుల్ గాంధీ, మల్లికార్జున ఖర్గే కూడా పాల్గొన్నారు. మోదీ రాజ్యాంగానికి విలువ ఇవ్వడం లేదంటూ నినాదాలు చేశారు. రాజ్యాంగ విరుద్ధంగా మోదీ పాలన సాగిస్తున్నారంటూ +రీ అయ్యారు. అనంతరం రాహుల్ సహా కూటమి సభ్యులు లోక్ సభలోకి వెళ్లారు. మోదీ రాజ్యాంగాన్ని విచ్ఛిన్నం చేసేందుకు ప్రయత్నించారని..అందుకే ఇవాళ అన్ని పార్టీల నేతలు ఏకమై నిరసనలు తెలుపుతున్నామని మల్లికార్జున ఖర్గే అన్నారు. మోడీ రాజ్యాంగం ప్రకారం ముందుకు సాగాలన్నారు. ఇంకెంత కాలం మోదీ పదే పదే ఎమ్మెల్యేలను గురించి మాట్లాడి పబ్బం గడుపుకుంటారని ప్రశ్నించారు. ఇప్పటికే వంద సార్లు ఎమర్జెన్సీ గురించి మాట్లాడారని అన్నారు.

**వికసిత్ భారత్ లక్ష్యంగా ముందుకు సాగుతాం**

**గత పదేళ్ల అనుభవం..సభ్యుల సహకారంతో ప్రజలకు సేవ**  
**140కోట్ల ప్రజల ఆకాంక్షలు గుర్తెగి పనిచేస్తా**  
**రాజ్యాంగానికి అనుగుణంగా పాలన సాగిస్తా**  
**విపక్షాలు కూడా ప్రజల పక్షాన బలంగా నిలబడాలి**  
**పార్లమెంట్ సమావేశాల సందర్భంగా ప్రధాని మోడీ వ్యాఖ్యలు**

**న్యూఢిల్లీ:** వికసిత్ భారత్ సంకల్పం, కొత్త లక్ష్యాన్ని నిర్దేశించుకొని ముందుకు సాగుతామని ప్రధాని నరేంద్ర మోడీ తెలిపారు. తమ పదేళ్ల పాలనానుభవం, కొత్త సభ్యుల ఆకాంక్షలు, దేశ ప్రజల ఆశల మేరకు ముందుకు సాగుతామని అన్నారు. మరింత కఠిన శ్రమతో దేశానికి సేవచేస్తానని మోడీ ప్రకటించారు. కొత్త పార్లమెంటు భవనంలో లోక్‌సభ సమావేశాలు సోమవారం ప్రారంభం అయిన సందర్భం గా మోడీ మీడియాతో మాట్లాడారు. లోక్ సభ సభ్యులకు ప్రధాని మోడీ స్వాగతం పలికారు. ఇది చాలా పవిత్రమైన రోజు అని పేర్కొన్నారు. 140 కోట్ల ప్రజల ఆకాంక్షలు నెరవేరస్తామని, సామాన్య ప్రజల కలలు సాకారం చేస్తామని, ప్రజల జీవన ప్రమాణాలు పెంచేందుకు కృషి చేస్తామన్నారు. మూడోసారి సేవచేసే భాగ్యాన్ని ప్రజలు కల్పించారని, సభ్యులందరినీ కలుపుకొని వికసిత్ భారత్ లక్ష్యాన్ని చేరుకుంటామని మోడీ వివరించారు. ప్రజలు మా విధానాలను విశ్వసించారని, సరికొత్త విశ్వాసంతో కొత్త సమావేశాలు ప్రారంభిస్తున్నామని, రాజ్యాంగానికి గౌరవం ఇచ్చి నిర్ణయాలు తీసుకుంటామని స్పష్టం చేశారు. ప్రజల స్వప్నం నెరవేర్చే సంకల్పం తీసుకున్నామని, రేపటితో ఆత్యయిక పరిస్థితి 50 ఏళ్లు పూర్తివుతుందని, అత్యయిక పరిస్థితి ఒక మచ్చ అని, 50 ఏళ్ల క్రితం జరిగిన పౌరపాటు పునరావృతం కాకూడదని మోడీ తెలిపారు. 18వ లోక్‌సభ తొలి సమావేశాలు సోమవారం ప్రారంభం అయ్యాయి. ఈ సందర్భంగా



కొత్తగా ఎన్నికైన సభ్యులంతా ఇప్పటికే పార్లమెంట్ భవనానికి చేరుకున్నారు. ఇక వరుసగా మూడోసారి ప్రధానిగా బాధ్యతలు తీసుకున్న నరేంద్ర మోడీ కూడా పార్లమెంట్ వద్దకు చేరుకున్నారు. ఈ సందర్భంగా మోడీ మీడియాతో మాట్లాడారు. దేశానికి మూడోసారి సేవచేసే భాగ్యాన్ని కల్పించినందుకు ప్రజలకు ఈ సందర్భంగా ధన్యవాదాలు తెలిపారు. రాజ్యాంగాన్ని గౌరవిస్తూ నిర్ణయాలు తీసుకుంటామని చెప్పారు. 'ప్రపంచంలో అతిపెద్ద ఎన్నికల పక్రియ నిర్వహించాం. 65 కోట్ల మంది ఓటర్లు ఈ పక్రియలో పాల్గొన్నారు. మా విధానాలకు, అంకితభావానికి జనామోదం లభించింది. ప్రజలు మాకు వరుసగా మూడోసారి సేవచేసే అవకాశం కల్పించారు. ఇది చాలా పవిత్రమైన రోజు. కొత్త సభ్యులకు స్వాగతం. కొత్త ఆశలు, కొత్త ఉత్సాహంతో ముందుకు సాగాలి. అందరి సహకారంతో భరతమాత సేవలో పాల్గొంటాం. కొత్త లక్ష్యాలను చేరుకోవడానికి మనమంతా కృషి చేయాలి. 2047 వికసిత్ భారత్ సంకల్పం, లక్ష్యాన్ని నెరవేర్చే దిశగా సాగుతాం. రాజ్యాంగానికి గౌరవం ఇస్తూ నిర్ణయాలు తీసుకుంటాం. కొత్త లక్ష్యాలను నిర్దేశించుకుని ముందుకు సాగుతాం. భారత ప్రజల ఆకాంక్షలను నెరవేర్చేలా కృషి చేస్తాం' అని మోడీ తెలిపారు. ఎమర్జెన్సీ ద్వారా ప్రజాస్వామ్యంపై పడిన మచ్చకు 50 ఏళ్లు అని ప్రధాని మోడీ ఈ సందర్భంగా గుర్తు చేశారు. అప్పట్లో ప్రజలను జైళ్లలో వేసినట్లు చెప్పారు. 50 ఏళ్లకిందట జరిగిన తప్పు మరెవరూ చేయకూడదన్నారు. మూడో దశలో మూడు

రెట్లు అధికంగా పనిచేస్తామని ఈ సందర్భంగా మోడీ పురుగుద్దాటించారు. జనహితం కోసం సభ్యులు ఈ అవకాశాన్ని ఉపయోగించుకోవాలని సూచించారు. 18వ లోక్‌సభలో విపక్షం బాధ్యతాయుతంగా వ్యవహరించాలని వ్యాఖ్యానించారు. ఉదయం పార్లమెంట్‌కు చేరుకున్న ప్రధాని మోడీకి కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు స్వాగతం పలికారు. స్వాతంత్ర్యం వచ్చిన తర్వాత తొలిసారిగా లోక్‌సభ ఎంపీల ప్రమాణస్వీకారం మన కొత్త పార్లమెంట్ భవనంలో జరగనుంది. ఈ శుభ సమయాన కొత్తగా ఎన్నికైన సభ్యులకు స్వాగతాభినందనలు తెలియజేస్తున్నా ప్రజలు మా విధానాలను విశ్వసించారు. దేశానికి మూడోసారి సేవ చేసే భాగ్యాన్ని ప్రజలు కల్పించారు. సరికొత్త విశ్వాసంతో నేడు కొత్త సమావేశాలు ప్రారంభిస్తున్నాం. రాజ్యాంగానికి గౌరవం ఇచ్చి నిర్ణయాలు తీసుకుంటాం. ప్రజల స్వప్నం నెరవేర్చే సంకల్పం తీసుకున్నాం. ఈ సందర్భంగా విపక్ష ఎంపీలకు మరకలంటించారు. ఈ దేశానికి మంచి, బాధ్యతాయుతమైన విపక్షం అవసరం. ప్రజాస్వామ్య మర్యాదను కాపాడేలా, సామాన్య పౌరుల ఆకాంక్షలకు అనుగుణంగా ప్రతిపక్షాలు నడుచుకుంటాయని ఆశిస్తున్నా. డ్రామాలు, ఆటంకాలను ప్రజలు కోరుకోవట్లేదు. నినాదాలు ఆశించట్లేదు. ప్రజల ఆకాంక్షలను నెరవేర్చేందుకు విపక్షాలు కూడా సహకరించాలని ప్రధాని హితవు పలికారు.

**రాష్ట్రవ్యాప్తంగా జూనియర్ డాక్టర్ల సమ్మె**

**వేగుచుక్క న్యూస్, హైదరాబాద్:** రాష్ట్రవ్యాప్తంగా జూనియర్ డాక్టర్లు సోమవారం సమ్మెలో పాల్గొన్నారు. గ్రీన్ ఛానెల్ ద్వారా ప్రతినిలా స్టైపెండ్ చెల్లింపు సహా ఎనిమిది ప్రధాన డిమాండ్లు పరిష్కరించాలని కోరుతూ జూనియర్ డాక్టర్లు(జూడాలు).. సోమవారం విధులు బహిష్కరించారు. వైద్య కళాశాలల వద్ద ఆందోళన కార్యక్రమాలు చేపట్టారు. హైదరాబాద్‌లోని గాంధీ, ఉస్మానియా, వరంగల్ కేఎస్ సహా రాష్ట్రంలోని అన్ని ప్రభుత్వ వైద్య కళాశాలల్లో జూనియర్ డాక్టర్లు తరగతులను బహిష్కరించి.. సమ్మెలో పాల్గొన్నారు. గాంధీ ఆసుపత్రి, ఉస్మానియా వైద్య కళాశాల భవనం ఎదుట బైటాయింది.. సమస్యలను పరిష్కరించాలంటూ పద్దెండునా నినాదాలు చేశారు. షికార్లులు ప్రదర్శించారు. సమ్మెలో భాగంగా ఓపీ సేవలను పూర్తిగా బహిష్కరించా.. అత్యవసర వైద్య సేవలను మాత్రం కొనసాగించారు.

**మంత్రితో చర్చలు..**  
రాష్ట్ర వైద్య, ఆరోగ్యశాఖ మంత్రి డామోదర్ రాజనర్సింహతో సచివాలయంలో జూడాల ప్రతినిధులు సమావేశమై తమ డిమాండ్లపై చర్చించారు. వాటిపై వివిధ విభాగాలతో చర్చించి నిర్ణయం తీసుకోనున్నట్లు మంత్రి హామీ ఇచ్చారు. దీంతో చర్చలు అసంపూర్ణిగా ముగిశాయి. సోమవారం రాత్రి వైద్యవిద్య డైరెక్టర్(డిఎంఈ) ఎన్.వాణిజో జూడాల ప్రతినిధులు జరిపిన చర్చలూ విఫలం కావడంతో సమ్మె కొనసాగుతుందని ప్రకటించారు.

ప్రతినిలా స్టైపెండ్ కోసం కార్యాలయాల చుట్టూ తిరగాల్సి వస్తోందని జూడాలు ఆవేదన వ్యక్తం చేశారు. గ్రీన్ ఛానెల్ ఏర్పాటు చేసి ప్రతినిలా స్టైపెండ్ చెల్లిం చేలా చర్చలు తీసుకోవాలని ఏళ్లుగా కోరుతున్నా పట్టించుకోవడం లేదన్నారు. పెరుగుతున్న మెడిసిన్ సీట్లకు అనుగుణంగా హాస్పిటల్ వసతి పెరగకపోవడంతో




**రాష్ట్రవ్యాప్తంగా జూనియర్ డాక్టర్లు సోమవారం సమ్మెలో పాల్గొన్నారు. గ్రీన్ ఛానెల్ ద్వారా ప్రతినిలా స్టైపెండ్ చెల్లింపు సహా ఎనిమిది ప్రధాన డిమాండ్లు పరిష్కరించాలని కోరుతూ జూనియర్ డాక్టర్లు(జూడాలు).. సోమవారం విధులు బహిష్కరించారు.**

సూపరింటెండెంట్లు, వైద్య కళాశాలల ప్రిన్సిపాళ్లు ఏర్పాట్లు చేశారు. సోమవారాల్లో ఉస్మానియా, గాంధీ ఆసుపత్రుల్లో అవుట్‌పేషెంట్ల సంఖ్య భారీగా ఉంటున్న నేపథ్యంలో.. వైద్యులు పూర్తిస్థాయిలో అందుబాటులో ఉండి సేవలందించారు. సెలవుల్లో వెళ్లిన వైద్యులందరినీ వెంటనే విధుల్లో చేరాలని ఆదేశించినట్లు గాంధీ ఆసుపత్రి లేవనెత్తారు. సూపరింటెండెంట్ ఎం.రాజారావు వెల్లడించారు. కోరిలోని ప్రభుత్వ ఈఎన్టీ, సుల్తాన్‌బజార్ ప్రభుత్వ ప్రసూతి ఆసుపత్రుల్లో వైద్యసేవల్లో ఇబ్బందులు తలెత్తకుండా చర్చలు తీసుకున్నట్లు సూపరింటెండెంట్లు డా.శంకర్, డా.రాజ్యలక్ష్మి పేర్కొన్నారు. కాగా, జూడాల సమ్మెకు ఇండియన్ మెడికల్ అసోసియేషన్(ఐఎంఏ) మద్దతు ప్రకటించింది. వారి సమస్యలను పరిష్కరించాలని ఐఎంఏ రాష్ట్ర అధ్యక్షుడు డా.కాశీప్రసాద్‌రావు ప్రభుత్వాన్ని కోరారు.







## మంత్రి దామోదరతో జూడాల చర్చలు అసంపూర్తిగా ముగింపు...సమ్మె కొనసాగింపు

**హైదరాబాద్:** తమ డిమాండ్లను నెరవేర్చాలంటూ జూనియర్ డాక్టర్లు జూడాల రాష్ట్రవ్యాప్తంగా సమ్మె చేస్తున్నారు. ఈ నేపథ్యంలోనే సోమవారం వైద్య, ఆరోగ్యశాఖ మంత్రి దామోదర రాజనర్సింహంతో జూడాల చర్చలు జరిపారు. అయితే, ఈ చర్చలు అసంపూర్తిగా ముగిశాయని జూడాల వెల్లడించారు. కొన్ని అంశాలపై మంత్రి సానుకూలంగా స్పందించారని, మరికొన్ని అంశాలపై మరోసారి చర్చించాలని నిర్ణయించినట్లు తెలిపారు. ఆయా అంశాలపై ప్రతిపాదనలను మంత్రి ఉన్నతాధికారులకు పంపించినట్లు జూడాల తెలిపారు. వైద్యుల భద్రత గురించి మంత్రి ఆలోచిస్తామన్నారని, స్టైపెండ్ కు గ్రీన్ ఛానల్ పై మరోసారి చర్చించి నిర్ణయం తీసుకుంటామని చెప్పినట్లు జూడాల తెలిపారు. సమ్మె కొనసాగింపుపై రాష్ట్రస్థాయి జూడాలతో చర్చించి నిర్ణయం తీసుకుంటామని, అప్పటి వరకు సమ్మె యధాతథంగా కొనసాగిస్తామని చెప్పారు. గ్రీన్ ఛానల్ ఏర్పాటు చేసి ప్రతినెలా ఫ్లెపెండ్ చెల్లింపు, సూపర్ స్పెషాలిటీ సీనియర్ రెసిడెంట్లకు రూ. 1.25 లక్షల గౌరవ వేతనం, వైద్యకళాశాలలో పెంచిన 15 శాతం సీట్లలో ఏపీ విద్యార్థులకు అవకాశం ఇవ్వకూడదని, వైద్యులపై దాడులు జరగకుండా చర్యలు తీసుకోవాలనే పలు డిమాండ్లతో జూడాల సమ్మె చేస్తున్నారు.ఈ సమావేశంలో జూడాల పలు డిమాండ్లను మంత్రి దృష్టికి తీసుకొచ్చారు. కొన్ని అంశాలపై మంత్రి సానుకూలంగా స్పందించారని తెలిపారు. మరి కొన్ని అంశాలపై మరోసారి చర్చించాలని నిర్ణయం తీసుకున్నారు. ఆయా అంశాలపై ప్రపోజన్స్ ఉన్నతాధికారులకు పంపించినట్లు మంత్రి తెలిపారు. ప్రస్తుతానికి సమ్మె యధాతథంగా కొనసాగిస్తామని జూడాల తెలిపారు.

## రైతు బంధు” దుర్వినియోగంపై విచారణ జరపాలి.

**బహుజన లెఫ్ట్ పార్టీ (బిఎల్ పి) రాష్ట్ర కార్యనిర్వహక**

**లద్దుక్షలు దండి వెంకట్ డిమాండ్.**

**వేగుచుక్క న్యూస్, నిజామాబాద్, జూన్ 24:**

గత బీఆర్ఎస్ ప్రభుత్వ హయాంలో ఇచ్చిన రైతు బంధు నిధుల దుర్వినియోగం పై ప్రస్తుత కాంగ్రెస్ ప్రభుత్వం విచారణ జరిపాలని బహుజన లెఫ్ట్ పార్టీ(బిఎల్ పి) రాష్ట్ర వర్కింగ్ ప్రెసిడెంట్ దండి వెంకట్ డిమాండ్ చేశారు. వ్యవసాయేతర భూములైన రియల్ ఎస్టేట్, ఫామ్ హౌస్ లకు, గుట్టలు, ప్రభుత్వ భూములకు ఇచ్చినట్లు విచారణలో తెలితే ఆ నిధులను రికవరీ చేయాలని అన్నారు. కాశీశ్వరం, విద్యుత్ సరఫరా కొనుగోళ్లపై రాష్ట్ర కమిషన్ లు వేసినట్లే రైతు బంధు నిధుల దుర్వినియోగం పై కూడా విచారణ



జరిపించాలని దండి వెంకట్ పేర్కొన్నారు. ఈ మేరకు సోమవారం దండి వెంకట్ పత్రిక ప్రకటన విడుదల చేశారు. 22 వేల కోట్ల రూపాయలు వివిధ రంగాలకు చెందిన రియల్ ఎస్టేట్ వ్యాపారులు, సిసి రంగానికి చెందిన సినిమా స్టూడియోలకు,

ఐఎస్, ఐపిఎస్, ఎమ్మెల్యేలు, మంత్రులు, ఎంపీలకు రైతు బంధు ఇవ్వడం ద్వారా గత బీఆర్ఎస్ ప్రభుత్వ హయాంలో నిధుల దుర్వినియోగం జరిగినట్లు మీడియా సాధనాల్లో వార్తా కథనాలు వస్తున్నాయని అన్నారు. ఈ నేపథ్యంలో వాటిపై కాంగ్రెస్ ప్రభుత్వం సమగ్ర విచారణ జరిపి ప్రజల సొమ్మును దోచుకున్న



పెట్టుబడిదార్లపై, దోచిపెట్టిన అధికారులపై క్రిమినల్ కేసులు నమోదు చేసి ప్రభుత్వ నిధులు దుర్వినియోగం చేసిన వారి నుండి తిరిగి నిధులు రికవరీ చేయాలని డిమాండ్ చేశారు. బీఆర్ఎస్ ప్రభుత్వ హయాంలో జరిగిన చట్టబద్ధమైన ఆర్థిక దోపిడిని కచ్చిపుచ్చుకోవడానికి రాష్ట్ర కాంగ్రెస్ ప్రభుత్వం చేస్తే భవిష్యత్తు పరిణామాలకు సిద్ధపడాల్సి ఉంటుందని హెచ్చరించారు.

## నీట్ పరీక్ష నిర్వహణ రాష్ట్రాలకే ఇవ్వాలి.

**- విద్యార్థి సంఘాల డిమాండ్.**

**వేగుచుక్క న్యూస్, నిజామాబాద్, జూన్ 24:**

నీట్ లీకేజీ పైన బాధ్యత వహించి ప్రధాని దేశ ప్రజలకు క్షమాపణ చెప్పాలని, నీట్ పరీక్ష నిర్వహణ రాష్ట్రాలకు ఇవ్వాలని డిమాండ్ చేస్తూ, విద్యార్థి సంఘాల నాయకులు డిమాండ్ చేశారు. సోమవార ఆర్ అండ్ బి గెస్ట్ హౌస్ లో వాల్ పోస్టర్ ఆవిష్కరించారు.ఈ సందర్భంగా ఏబిఎస్ ఎఫ్ జిల్లా ప్రధాన కార్యదర్శి బి.రఘురాం, పిడిఎస్ యు జిల్లా ప్రధాన కార్యదర్శి జన్నారపు రాజేశ్వర్ లు మాట్లాడుతూ, ఎంబీబీఎస్,ఇతర వైద్యవిద్య కోర్సుల్లో ప్రవేశాలకు నిర్వహించిన నీట్, యూజీ ఎంట్రన్స్ లో అవకతవం కలు జరిగాయన్న ఆరోపణలకు సంబంధించి దేశవ్యాప్తంగా విద్యార్థులు, వారి తల్లిదండ్రుల్లో నెలకొన్న అసమానాలను ఉన్న దేశ ప్రధాని మోడీ స్పందించకపోవడం సిగ్గుచేటని, బీహార్ లో రూ.30 లక్షలకు నీట్ ప్రశ్నపత్రాలు విక్రయించారని, ఈ వ్యవహారంలో అరెస్టులు జరుగుతున్నాయని వార్తలు వస్తున్నప్పటికీ కేంద్ర ప్రభుత్వం నిమ్మ కు నీరెత్తినట్లు వ్యవహారంపడం దారుణమని అన్నారు. సరేంద్ర మోడీ ప్రభుత్వం పై వారు మండి పడ్డారు. నీట్ పరీక్షలో గతంలో ఎప్పుడూ లేని విధంగా ఏకంగా 67



మందికి మొదటి ర్యాంకులు రావడం ఎన్నో అసమానాలకు తావిస్తుందని అన్నారు. ఒకే సెంటర్ నుంచి పరీక్ష రాసిన 8 మంది విద్యార్థులకు 720 మార్కులు రావడం చూస్తే, బీజేపీ హయాంలో పేపర్ లీకేజీ వ్యవహారం ఏ స్థాయిలో జరిగిందో స్పష్టంగా కళ్ళకు కట్టినట్లుగా అర్థమవుతున్నదని అన్నారు. ఇప్పటికైనా నీట్ పేపర్ లీకేజీ కి బాధ్యత వహిస్తూ నేషనల్ టెస్టింగ్ ఏజెన్సీ (నీట్) చైర్మన్ ప్రదీప్ కుమార్ జోషి రాజీనామా చేయాలని అన్నారు. మానిటరింగ్ చేయడంలో విఫలం చెందిన కేంద్ర ప్రభుత్వం ప్రజలకు, విద్యార్థులు సమాధానం చెప్పాలన్నారు. కేంద్రం

ప్రభుత్వన్ని నీట్ నిర్వహణలో వివాదాలు నిత్యం జరుగుతున్న నేపథ్యంలో ఆయా రాష్ట్ర ప్రభుత్వాలు, విద్యార్థులు కోరుతున్నట్లు నీట్ ఎగ్జాం ను రాష్ట్రాల వరల్డికి మార్చాలని, కోవింగ్ సెంటర్లు పేరుతో, కన్వెన్షియల్ పేరుతో పెపర్ లీకేజీలు చేస్తున్న నీట్ కోవింగ్ సెంటర్ల అమనుమతులు రద్దు చేసి పేపర్ లీకేజీ కి పాల్పడిన వారిపై క్రిమినల్ కేసులు నమోదు చేయాలన్నారు. ఈ కార్యక్రమంలో విద్యార్థి సంఘాల నాయకులు అంజలి , వెనురాజ్, డాక్టర్ కర్క గజేష్, అనిల్, డిపిక, సందీప్, అహూర్, అనిల్ తదితరులు పాల్గొన్నారు.

## ఇంటర్ సప్లిమెంటరీలో 58.39 శాతం ఉత్తీర్ణత.

**బాలికలదే పై చేయి.జిల్లా ఇంటర్ విద్య అధికారి రవికుమార్**

**వేగుచుక్క న్యూస్, నిజామాబాద్, జూన్ 24:**

2023-24 విద్యా సంవత్సరానికి గాను గత మే నెలలో నిర్వహించిన ఇంటర్మీడియట్ సప్లిమెంటరీ పరీక్షలలో మొదటి సంవత్సరం లో 58.39 శాతం విద్యార్థులు పాస్ కాగా బాలికలదే పై చేయిగా నిలిచిందని జిల్లా ఇంటర్ విద్యా అధికారి డి. రవికుమార్ తెలియజేశారు. సోమవారం విడుదలైన సప్లిమెంటరీ ఫలితాలలో మొదటి సంవత్సరం విద్యార్థులు 58.39% ఉత్తీర్ణత కాగా రెండవ సంవత్సరం విద్యార్థులు 54.11% ఉత్తీర్ణత సాధించారు. మొదటి సంవత్సరం జనరల్ లో మొత్తం 10,270 మంది విద్యార్థులు హాజరుకాగా 5,997 మంది విద్యార్థులు ఉత్తీర్ణులై 58.39% పాస్ అయ్యారు. అలాగే రెండవ సంవత్సరంలో జనరల్ లో మొత్తం 6,074 మంది హాజరుకాగా 3,287 మంది పాస్ 54.11% ఉత్తీర్ణులయ్యారు. అలాగే ఒకేషనల్ లో మొదటి సంవత్సరం మొత్తం 1,159 మంది విద్యార్థులు హాజరుకాగా 562 మంది విద్యార్థులు



ఉత్తీర్ణులై 48.49 శాతం ఉత్తీర్ణత సాధించారు. అలాగే రెండవ సంవత్సరంలో 978 మంది విద్యార్థులు హాజరు కాక 441 మంది విద్యార్థులు ఉత్తీర్ణులై 45.09% ఉత్తీర్ణత సాధించారు.

కాగా మొదటి సంవత్సరం జనరల్ లో బాలురు 5,232 మంది హాజరు కాగా 2,622 మంది ఉత్తీర్ణులై 50.11% ఉత్తీర్ణత సాధించారు. అలాగే బాలికలు5,038 మంది హాజరు కాగా 3,375 మంది పాస్ 66.99% ఉత్తీర్ణత సాధించారు. అలాగే రెండవ సంవత్సరంలో జనరల్ బాలురు 3,524 మంది హాజరు కాగా 1,855 మంది పాస్ 52.64% ఉత్తీర్ణత సాధించారు. కాగా బాలికలు 2,550 మంది హాజరు కాగా 1,432 మంది ఉత్తీర్ణులై 56.16% ఉత్తీర్ణత సాధించారు. అలాగే ఒకేషనల్ లో మొదటి సంవత్సరం బాలురు 882 మంది హాజరు కాగా 393 మంది పాస్ 44.56% ఉత్తీర్ణత సాధించారు. బాలికలు 277 మంది హాజరు కాగా 169 మంది పాస్ 61.01 ఉత్తీర్ణత శాతం సాధించారు. అలాగే ఒకేషనల్ రెండవ సంవత్సరం బాలురు 806 మంది హాజరు కాగా 367 మంది ఉత్తీర్ణులై 45.53% ఉత్తీర్ణత సాధించారు. అలాగే బాలికలు 172 మంది హాజరు కాగా 74 మంది పాస్ 43.02% ఉత్తీర్ణత సాధించారు.

## చెంచు మహిళ ఈశ్వరమ్మకు మెరుగైన వైద్యం

**నిమ్స్ డైరెక్టర్ కు రాజనర్సింహ ఆదేశం**

హైదరాబాద్: నాగేకర్నూల్ జిల్లా కొల్లూర్ మండల పరిధిలోని మొలచింతలపల్లికి చెందిన గిరిజన మహిళ ఈశ్వరమ్మ(25)పై ఆమె బంధువులు పాశవికంగా దాడికి పాల్పడ్డ సంగతి తెలిసిందే. ఆమె ప్రస్తుతం హైదరాబాద్లోని నిమ్స్ ఆస్పత్రిలో చికిత్స పొందుతున్నారు. అయితే ఈశ్వరమ్మకు మెరుగైన వైద్యం అందించాలని రాష్ట్ర వైద్యారోగ్య శాఖ మంత్రి దామోదర రాజనర్సింహ.. నిమ్స్ డైరెక్టర్ డాక్టర్ బీరప్పను ఆదేశించారు. ఈ మేరకు బీరప్పతో రాజనర్సింహ

ఫోన్లో మాట్లాడారు.ఈశ్వరమ్మ ఆరోగ్య వివరాలను ఎప్పటికప్పుడు తెలియజేయాలని మంత్రి ఆదేశించారు. ఆమె వైద్య ఖర్చులను పూర్తిగా ప్రభుత్వమే భరిస్తుదని మంత్రి స్పష్టం చేశారు. ఆమె కుటుంబానికి అన్ని విధాలా అందగా ఉంటామని రాజనర్సింహ భరోసా ఇచ్చారు. కాగా, ఈశ్వరమ్మ కుటుంబంలో ఒకరికి ప్రభుత్వ ఉద్యోగం ఇవ్వాలని, పిల్లలను రెసిడెన్షియల్ పాఠశాలల్లో చదివించాలని పలువురు డిమాండ్ చేస్తున్నారు. ఈశ్వరమ్మ కుటుంబానికి 25 ఏండ్ల కింద ప్రభుత్వం ఇచ్చిన వ్యవసాయ భూమి, ఇంటి పత్రాలను వెంటనే వారి పేర చేయాలని అధికారులను కుటుంబ సభ్యులు, స్థానికులు కోరుతున్నారు.

## ఉమ్మడి జిల్లాలో నేతల చేరికలపై సర్వత్రా ఉత్కంఠ

**అన్యాయంగా పోచారం, సంజయ్లో చేరికలు**

**సంజయ్ చేరికను జిల్లంచుకోలేకపోతున్న జీవన్ రెడ్డి**



నిజామాబాద్:తెలంగాణ రాష్ట్ర రాజకీయాల్లో వేగంగా మార్పులు జరుగుతున్నాయి. అసాధ్యంగా మాజీ స్పీకర్ పోచారం శ్రీనివాసరెడ్డి కాంగ్రెస్లో చేరగా, తరువాత జగిత్యాల ఎమ్మెల్యే డాక్టర్ సంజయ్ కుమార్ కూడా కాంగ్రెస్ తీర్థం పుచ్చుకున్నారు. ఈ రెండు కూడా ఊహించని ఘటనలు కావడంతో ఉమ్మడి నిజామాబాద్లో అంతా ఆశ్చర్యానికి గురవుతున్నారు. బీఆర్ఎస్ పార్టీ ఎమ్మెల్యేలు కాంగ్రెస్ పార్టీలో చేరేందుకు ఇంట్రెస్ట్ చూపిస్తున్నారు. బాన్స్ వాడ ఎమ్మెల్యే పోచారం శ్రీనివాస్ రెడ్డి చేరికతో నేతల కూర్పు మొదలైంది. జగిత్యాల బీఆర్ఎస్ ఎమ్మెల్యే డాక్టర్ సంజయ్ కుమార్ కాంగ్రెస్ పార్టీలో చేరారు. ముఖ్యమంత్రి రేవంత్ రెడ్డి సమక్షంలో కాంగ్రెస్ పార్టీ కండువా కప్పుకున్నారు. అయితే తనకు తెలియకుండానే సంజయ్ కుమార్ ను పార్టీలో ఎలా చేర్చుకుంటారని సీనియర్ నేత, ఎమ్మెల్సీ జీవన్ రెడ్డి ఆగ్రహంతో ఉన్నారు. జగిత్యాల ఎమ్మెల్యే సంజయ్ కుమార్ కాంగ్రెస్ పార్టీలో చేరిన వెంటనే జీవన్ రెడ్డి ఇంట్లో ముఖ్య నేతలు సమావేశం అయ్యారు. పార్టీలో సంజయ్ కుమార్ చేరిక అంశం గురించి చర్చించారు. సంజయ్ కాంగ్రెస్ పార్టీలో చేరడాన్ని జీవన్ రెడ్డి వర్గం తీవ్రంగా వ్యతిరేకిస్తోంది. సీనియర్ అయిన తనకు తెలియకుండా ఎలా పార్టీలో చేర్చుకుంటారని జీవన్ రెడ్డి అంటున్నారు. తీవ్ర అసంతృప్తితో ఉన్న జీవన్ రెడ్డి సాయంత్రం హైదరాబాద్ వెళ్లి కాంగ్రెస్ పెద్దలను కలవాలని నిర్ణయించారు. తాటిపర్తి జీవన్ రెడ్డి కాంగ్రెస్ పార్టీలో సీనియర్ నేత. గత ఎన్నికల్లో జగిత్యాల నుంచి ఓడిపోయారు. మొన్నటి ఎన్నికల్లో నిజామాబాద్ ఎంపీగా పోటీ చేసి ఓడిపోయారు. జగిత్యాలలో మరో కాంగ్రెస్ నేతకు అవకాశం లేకుండా డాక్టర్ సంజయ్ వ్యూహాత్మకంగా పార్టీలో చేరారని అంటున్నారు. జీవన్ రెడ్డిఎమ్మెల్యేగా గెలిచేంటే మంత్రివర్గంలో తప్పకుండా చోటు లభించేది. జగిత్యాల నియోజకవర్గంలో జీవన్ రెడ్డికి మంచి పేరు ఉంది. వైఎస్ హయాంలో రోడ్డు భవనాల శాఖ మంత్రిగా జీవన్ రెడ్డి పనిచేశారు. ఎమ్మెల్యేగా ఓడినా, కాంగ్రెస్ నిజామాబాద్ ఎంపీగా నిలబెట్టింది. అయినా గెలవలేక పోయారు. దీంతో జగిత్యాలలో కొంత ఆయనకు మైనస్ అయిందని భావిస్తున్నారు. అయితే పోచారం మాత్రం తన తనయుడి రాజకీయ భవిష్యత్ కోసం పార్టీ మారానని చర్చించుకుంటున్నారు.



## కెసిఆర్ ను, బిఆర్ఎస్ ను మోసం చేసిన సంజయ్

**ఎమ్మెల్యే కాంగ్రెస్లో చేరడంపై మండిపడ్డ కొప్పల**

**ఎమ్మెల్యే ఇంటిముందు బిఆర్ఎస్ శ్రేణుల ఆందోళన**

జగిత్యాల: కేసీఆర్, బీఆర్ఎస్ ను ఎమ్మెల్యే సంజయ్ కుమార్ మోసం చేశారని మాజీమంత్రి కొప్పల ఈశ్వర్ మండిపడ్డారు. కష్టకాలంలో పార్టీని మోసం చేసి స్వాస్త్యంతో కాంగ్రెస్ పార్టీలో చేరిన ఎమ్మెల్యే సంజయ్ ని జగిత్యాలలో తిరుగని వ్యవస్థ మాజీ మంత్రి కొప్పల ఈశ్వర్ హెచ్చరించారు. సంజయ్ కాంగ్రెస్ పార్టీలో చేరడాన్ని నిరసిస్తూ బీఆర్ఎస్ శ్రేణులు ఎమ్మెల్యే సంజయ్ ఇంటిని ముట్టడించాయి. జగిత్యాల జిల్లా కేంద్రంలో పెద్ద ఎత్తున ధర్నా చేపట్టారు. దిప్తి బొమ్మలను తగులబెట్టారు. ఎమ్మెల్యే పదవికి రాజీనామా చేయాలని నినాదాలు చేశారు. ఈ సందర్భంగా కొప్పల ఈశ్వర్ మాట్లాడుతూ.. ఉద్యమంలో పాల్గొనకున్నా ఆయనకు కేసీఆర్ పిలిచి మరీ టికెట్ ఇచ్చారు. ఎమ్మెల్సీ కవిత చంటిపిల్లాడిలా అతడిని ఊరూరు తిప్పి ఎమ్మెల్యేగా గెలిపించారు. కేసీఆర్ నమ్మకాన్ని వమ్మ చేసి జగిత్యాల ప్రజలను సంజయ్ మోసం చేశాడని మండిపడ్డారు. రూ.40 కోట్లు తీసుకొని కాంగ్రెస్లో చేరాడని ఆరోపించారు. అధికారం కోల్పోగానే పోచారం శ్రీనివాస్ రెడ్డి, కడియం శ్రీహరి పార్టీని వీడటం దారుణమన్నారు. పోచారానికి కేసీఆర్ ఎంతో విలువ ఇచ్చారని గుర్తు చేశారు. వ్యక్తగత స్వాస్త్యంతోనే పార్టీ మారుతున్నారని విమర్శించారు. పార్టీ ఫిరాయింపులను సీఎం రేవంత్ రెడ్డి వెంటనే ఆపాలన్నారు. ఎమ్మెల్యే సంజయ్ తన పదవికి రాజీనామా చేసి భేషరతుగా ప్రజలకు క్షమాణ చెప్పాలని డిమాండ్ చేశారు. లేదంటే జగిత్యాలలో తిరుగనివ్వమని హెచ్చరించారు. జగిత్యాల ఎమ్మెల్యే డా.సంజయ్ కాంగ్రెస్ పార్టీలో చేరడంపై బీఆర్ఎస్ శ్రేణులు భగ్గుమన్నారు. బీఆర్ఎస్ పార్టీ నుంచి అన్ని విధాల లబ్ధిపొంది ఎమ్మెల్యేగా గెలిచాక వ్యక్తిగత అవసరాల కోసం పార్టీ మారడంపై ఆగ్రహం వ్యక్తం చేస్తూ ఉమ్మడి కరీంనగర్ జిల్లా వ్యాప్తంగా సంజయ్ దిష్టిబొమ్మలను తగులబెట్టారు. వెంటనే ఎమ్మెల్యే పదవికి రాజీనామా చేయాలని డిమాండ్ చేశారు. కాగా, ఎమ్మెల్యే సంజయ్ కుమార్ కాంగ్రెస్ పార్టీలో చేరినందుకు నిరసనగా మల్లాపూర్ మండలం ముత్తంపేట గ్రామానికి చెందిన కాంగ్రెస్ పార్టీ కిసాన్ సెల్ రాష్ట్ర కోఆర్డినేటర్ వాటికి సత్కృతి రెడ్డి తన పదవికి రాజీనామా చేశారు. కష్టకాలంలో కాంగ్రెస్ పార్టీని ఆదుకున్న సీనియర్ నాయకుడు జీవన్ రెడ్డికి ఎలాంటి సమాచారం లేకుండా సీఎం రేవంత్ రెడ్డి సంజయ్ కుమార్ ను పార్టీలో చేర్చిచుకోవడం సరికాదని తెలిపారు. ఇక నుంచి కాంగ్రెస్ పార్టీ సాధారణ కార్యకర్తగానే కొనసాగుతామని ఒక ప్రకటనలో తెలిపారు. మరోవైపు సంజయ్ చేరికపై కాంగ్రెస్ శ్రేణులు సైతం ఆగ్రహంగా ఉన్నారు.



## వార్-2 మూవీపై భారీ అంచనాలు

టాలీవుడ్, బాలీవుడ్ మూవీ లవర్స్ ఆసక్తిగా ఎదురుచూస్తున్న సినిమాల్లో ఒకటి వార్ 2. అయ్యాన్ ముఖర్జీ డైరెక్షన్లో స్టై జోసర్లో వస్తోన్న ఈ మూవీలో గ్లోబల్ స్టార్ హీరో జూనియర్ ఎస్ఆర్, బాలీవుడ్ స్టార్ హీరో హృతిక్ రోషన్ లీడ్ రోల్స్ పోషిస్తున్నారు. వార్ 2 +-లక్షలమార్కుల్లో థాంక్, హృతిక్ రోషన్ మధ్య స్టన్నింగ్ ఫైట్ సీక్వెన్స్ ఉంటుందన్న టీజర్ మాస్టర్ అసల్ అరసు ఇప్పటికే ఓ అవ్డేట్ ఇచ్చి మూవీ లవర్స్లో క్యూరియాసిటీ పెంచుతుండగా.. తాజాగా మరో ఆసక్తికర వార్త నెట్టింబ వైరల్ అవుతోంది.వార్ 2 సినిమాతో హైలైట్గా నిలిచే ఓ సీన్ ఉందట. ఇంతకీ అదేంటో తెలుసా..? హృతిక్ రోషన్, థారక్ మధ్య వచ్చే హై స్పీడ్ బోట్ ఛేజ్ సీక్వెన్స్. భారత సినీ చరిత్రలో ఇదివరకెన్నడూ చూడని విధంగా.. మరణ మృదంగం వాయిస్తున్నట్టుగా ఒడ్డు గగుర్పొడిచేలా ఈ యాక్షన్ సన్నివేశం ఉండబోతుందని బీటాస్ సర్కిల్లో ఓ వార్త హాట్ టాపిక్గా మారింది. ఇటీవలే ఆరు రోజుల పాటు ఈ సీక్వెన్స్ను చిత్రీకరించినట్టు సమాచారం. అయ్యాన్ ముఖర్జీ టీం ఇప్పటికే లాంఛ్ చేసిన వార్ 2 డింప్స్ నెట్టింబ వైరల్ అవుతూ సినిమాపై అంచనాలు పెంచేస్తుంది. వార్ 2 2025 ఆగస్టు 14న ప్రపంచవ్యాప్తంగా థియేటర్లలో గ్రాండ్గా విడుదల కానుంది. జభీఈ ా జనితలనబల్లో ఇప్పటికే వచ్చిన ఏకా టైగర్, టైగర్ జిందా హై, వార్, పతాన్, టైగర్ 3 సినిమాలు బి+-గగెన్స్ హీట్గా నిలిచాయి. వీటి తర్వాత వస్తున్న ఆరో ప్రాజెక్టు కావడంతో అంచనాలు భారీగానే ఉన్నాయి.



# పాత్రల సృష్టితో నాగ్ మాయ

కల్పి పాత్రల చిత్రీకరణపై సర్వత్రా ఆసక్తి ప్రభాస్ కథానాయకుడిగా నాగ్ అశ్విన్ దర్శకత్వంలో రూపొందిన ఎపిక్ సైన్స్ ఫిక్షన్ యాక్షన్ థ్రిల్లర్ 'కల్పి' 2898 ఏడీ విడుదలకు సిద్ధం అయిన వేళ సర్వత్రా ఇప్పుడు ఈ చిత్ర విశేషాలపైనే చర్చ సాగుతోంది.. అమితాబ్ బచ్చన్, దీపిక పదుకొణి, కమల్ హాసన్ తదితరులు కీలక పాత్రలు పోషిస్తున్నారు. అన్ని కార్యక్రమాలు పూర్తి చేసుకున్న ఈ చిత్రం జూన్ 27న ప్రేక్షకుల ముందుకురానుంది. ఈ క్రమంలో 'కల్పి'లోని కీలక పాత్రలు వేటి పాత్రపదికగా తీసుకుని నాగ్ అశ్విన్ డిజైన్ చేసుకుని ఉంటారన్న ఆసక్తి నెలకొంది. శ్రీమహా విష్ణువు పదో అవతారం 'కల్పి'గా అవతరించే ఇతివృత్తాన్ని దర్శకుడు నాగ్ అశ్విన్ ఈ చిత్రంగా తీర్చిదిద్దారు. కల్పి అవతరించడానికి ముందు అంటే, 2898 ఏడీలో జరిగే పరిణామాలతో ఫిక్షనల్ కథగా ఈ చిత్రం సాగుతుంది. ఈ కథకు మహాభారతంలో అశ్వత్థామ పాత్రను కలుపుతూ డిజైన్ చేసుకున్నారు. భారతంలో అత్యంత శక్తివంతమైన పాత్ర అశ్వత్థామ. దీనిని బాలీవుడ్ లెజెండ్ అమితాబ్ బచ్చన్ పోషిస్తున్నారు. సుదుటున మణితో పుట్టిన ఆయనకు ఆకలి దప్పులు, మరణం లేవు. ఉత్తర గర్భాన్ని విచ్చిత్తి చేసిన కారణంగా కృష్ణడి శాపం ఇవ్వడంతో శారీరక రోగాలతో బాధపడుతూ కలియుగాంతం వరకూ జీవించాల్సి వస్తుంది. అయితే, 'కల్పి' అవతార ఆవిర్భావానికి అశ్వత్థామ సాయం ఎంటనేడి ఆసక్తిగా చూపించనున్నారు. గర్భిణి అయిన దీపిక పదుకొణి పాత్రను కాపాడటం కోసం అశ్వత్థామ పోరాటం చేస్తున్నాడన్నది ప్రచార చిత్రాల ద్వారా అర్థమవుతోంది. ప్రభాస్ ఇందులో భైరవ అనే బోంట్ హంటర్ పాత్రలో నటిస్తున్నారు. ఈ పాత్రను కూడా పూర్ణాల నుంచి తీసుకుని డిజైన్ చేసుకున్నట్లు ప్రచార చిత్రాలు చూస్తే అర్థమవుతోంది. భైరవుడు అంటే శివుడి అంశ. ఆయన ఆవిర్భావం కూడా విచిత్రంగా ఉంటుంది. పరమ శివుడికి ఐదు ముఖాలు (తత్పురుష, అహోర, సరోజాత, వామదేవ, ఈశాన్) ఉంటాయి. బ్రహ్మ దేవుడికి కూడా ఒకప్పుడు ఐదు ముఖాలు ఉండేవి. శివుడి మాదిరిగానే తనకూ ఐదు తలలు ఉన్నాయని, తాను పరబ్రహ్మంతో సమానమని ఎవరినీ లెక్క చేయకుండా గర్వం తలలకెక్కి అపాంకరించారు. ఒకరోజు నిండు సభలో పరమశివుడిని తన కాళ్లకు సమస్యారం చేయమని అడిగాడు. అప్పుడు శివుడి అంశ నుంచి ఆయనలా ఉండే భైరవుడు పుట్టి, బ్రహ్మ ఐదో తలను తన చేతి వేళ్లతో గిట్టేశాడు. ఆ గిట్టేసిన తల భైరవుడి చేతికి అంటుకుంది. దానిని వదిలించుకునేందుకు లోకాలన్నీ తిరిగినా సాధ్యం కాలేదు. చివరకు శ్రీమహావిష్ణువు సూచన మేరకు కాశీకి రాగానే చేతికి అంటుకున్న తల కిందపడి ముక్కలైంది. వెంటనే ప్రత్యక్షమైన కాశీ విశ్వనాథుడు భైరవుడిని ఆ క్షేత్రానికి పాలకుడిగా చేశాడు. ఇప్పటివరకూ విడుదలైన ప్రచార చిత్రాలు, యూనివేషన్ సిరీస్ చూస్తే భైరవకు కాశీ ఆసుపాసులు మొత్తం తెలుసు. కాశీలో ఉండే ప్రతి ఒక్కరికీ భైరవతో పరిచయమే అన్నట్లు భైరవ అండ్ బిజ్జీ యూనివేషన్ సిరీస్లోనూ చూపించారు. అశ్వత్థామలాంటి శక్తివంతమైన వ్యక్తిని కూడా ఎదుర్కొనే బలమున్న పాత్రగా దాన్ని నాగ్ అశ్విన్ తీర్చిదిద్దారు. కాంప్లెక్స్ వెళ్లడమే భైరవ లక్ష్యంగా చూపించినా, పుట్టిబోయే 'కల్పి'ని రక్షించే

వ్యక్తిగానూ మారే అవకాశం ఉంది. ఎందుకంటే అశ్వత్థామ చేతిలో ఉన్న కర్రలాంటి ఆయుధం ఆ తర్వాత భైరవ చేతిలో ఉన్నట్లు పోస్టర్లో చూపించారు. 'కల్పి' 2898 ఏడీలో ప్రతినాయకుడు సుప్రిం యాస్మిన్ పాత్రను కమల్ హాసన్ పోషిస్తున్నారు. ఆయన గెటప్, ఆహార్యం పూర్తి డిఫరెంట్గా ఉన్నాయి. దీంతో ఈ పాత్ర ఎక్కడినుంచి రిఫరెన్స్గా తీసుకున్నారో అన్న ఆసక్తి

వెంపర్లాడటం అవసరతవరకూ కలి మనల్ని పట్టి పీడిస్తూనే ఉంటాడు. 'కల్పి' మూవీలో భైరవకు మిలియన్ యూనిట్స్ సంపాదించి కాంప్లెక్స్ వెళ్లి సుఖమయ జీవితం గడపాలన్న ఆశతో ఎలాంటి పని అయినా చేయడానికి సిద్ధపడతాడు. అంటే తనలో ఉన్న కలిని గుర్తించి, 'కల్పి' కోసం సుప్రిం యాస్మిన్తో భైరవ పోరాటం చేస్తాడేమో. ఒకవేళ అదే జరిగే 'భైరవ' కాశీని రక్షించడమే కాదు, పుట్టిబోయే 'కల్పి'కి కూడా రక్షకుడిగా మారతాడు. ఈ మూవీలో మరో కీలక పాత్ర పోషిస్తోంది దీపిక పదుకొణి. గర్భిణి అయిన ఈ పాత్రను 'సమ్-80'గా వ్యవహరిస్తున్నారు. 'భగవంతుడి లోపల సమస్త సృష్టి ఉంటుందని అంటారు. అలాంటిది మీ కడుపున ఆ భగవంతుడే ఉన్నాడు' అని ప్రచార చిత్రాల్లో అశ్వత్థామ పాత్ర అంటుంది. అంటే 'కల్పి' పుట్టిబోయేది ఆమె కడుపునే అన్నది అర్థమవుతోంది. శంబల అనే గ్రామంలో విష్ణుయశుడు, సుమతిల కుమారుడిగా 'కల్పి' పుడతాడని పురాణాధలు చెబుతున్నాయి. సుమతి పేరును పార్ట్ కలలో 'సమ్-80' పిలుస్తున్నట్లు తెలుస్తోంది. మహాభారతం నుంచి రిఫరెన్స్గా తీసుకున్నట్లు స్పష్టంగా అర్థమవుతున్న మరో పాత్ర మాణిక్ నాయర్ పోషిస్తున్న ఉత్తర. ఆమె అభిమన్యుడి భార్య. మహాభారత సంగ్రామం జరుగుతున్న సమయంలో కొరవుల పక్షాన నిలిచిన అశ్వత్థామ.. ఎండవుల వంశాన్ని నాశనం చేయడానికి ఉత్తర గర్భంపై బ్రహ్మశిరోనామకాస్త్రాన్ని ప్రయోగిస్తాడు. దీంతో ఆమె గర్భం విచ్ఛిత్తి అవుతుంది.

మొదలైంది. 'కల్పి' డీజర్ విడుదలైన సమయంలో 'కమల్ హాసన్ ఎక్కడ' అని ఒక విలేకరి దర్శకుడు నాగ్ అశ్విన్ ను ప్రశ్నించగా, 'డీజర్ మొత్తంలో ఆయనే ఉన్నారు' అని సమాధానం ఇచ్చారు. అవును, మానవుడిలో ఉన్న అవిద్యర్థాలను తాళ్లుగా చేసుకుని వాటిని మెదకు చుట్టి ఆడిస్తూ ఉంటాడు కలి. ఇటీవల విడుదల చేసిన ట్రైలర్ లోనూ 'ఎన్ని యుగాలైనా మనిషి మారడు.. మారలేదు' అని కమల్ హాసన్ చెబుతారు. అంటే, మనిషి ప్రాచీనచిక్ సుఖాల కోసం

అప్పియన్స్ తో ఆకట్టుకుంది. అప్పుడి మ్యాకప్, అలంకరణ ప్రతీది మరింత అందంగా తీర్చి దిద్దాయి. ముఖ్యంగా చెవులకు ధరించిన గోలుసుల్ని పోలిన చెవులీలు సంగీంక్ స్పెషల్ గా ఫోకస్ అవుతున్నాయి.కళావతి డ్రెస్ కంటే చెవులే హైలైట్ అవుతున్నాయి. ప్రస్తుతం ఈ ఫోటో నెట్టింబ వైరల్ గా మారింది. సాగసరి అభిమానులు కీర్తి అందాన్ని

బ్రౌన్ డిజైన్లో కళాకవతి కవ్వంపు!

పొగిడేస్తూ ఎవరి కైల్లో వారు కామెంట్లు పోస్ట్ చేస్తున్నారు. కీర్తి కేరీర్ అయిపోయింది అనుకుంటోన్న సమయంలో అప్పుడు ఎలా కంబాక్ అయిందో తెలిసిందే. హీరోయిన్ అనే ఇమేజ్ ని పక్కనబెట్టి సిస్టర్ పాత్రలకు సిద్ధమై ఉనికిని కాపాడుకుంది. దీంతో మళ్లీ హీరోయిన్ ఛాన్సులు పుంజుకున్నాయి. ప్రస్తుతం కీర్తి సురేష్ ఖాతాలో తెలుగు, హిందీ ప్రాజెక్ట్ లు ఉన్న సంగతి తెలిసిందే.

మొదలయ్యాయి.. ప్రపంచాన్ని చుట్టి వచ్చే సాహసికుడి కథ కావడం, అందులో మహేశ్ మునుపెన్నడూ చూడని లుక్లో కనిపిస్తారనే టాక్ రావడంతో మరింత ఆసక్తి నెలకొంది. ఇప్పటికీ మహేశ్పై ఎనిమిది రకాల లుక్ టెస్టులు జరిగాయి. అందులో ఏదో ఒక లుక్ ునైల్ చేస్తారని టాక్. అలాగే థాయ్ ల్యాండ్లో స్పెషింగ్ తదితర శిక్షలు తీసుకొచ్చారు మహేశ. కె.వెల్ నారాయణ ఈ చిత్రాన్ని నిర్మిస్తున్నారు.

టాలీవుడ్లో తెలుగు అమ్మాయిలు రాణించలేని పరిస్థితులు ఉన్న ఈ సమయంలో ఈషా రెబ్బ ఇండస్ట్రీలో అడుగు పెట్టి మెల్ల మెల్లగా మంచి పేరు తెచ్చుకుంటుంది. తెలుగు అమ్మాయి అయిన ఈషా రెబ్బ మెల్ల మెల్లగా చిన్న హీరోలు, మీడియం రేంజ్ హీరోలకు జోడిగా నటిస్తూ వస్తుంది.లైఫ్ ఈజ్ బ్యూటీఫుల్ అనే సినిమాతో 2012 లో ఇండస్ట్రీలో అడుగు పెట్టిన ముద్దుగుమ్మ అంతకు ముందు ఆ తర్వాత సినిమాతో మెయిన్ లీడ్ గా గుర్తింపు దక్కించుకుంది. ఇండస్ట్రీలో అడుగు పెట్టి దశాబ్దకాలం అయినా కూడా ఈ అమ్మడికి దక్కాల్సిన ఆఫర్లు దక్కలేదని చెప్పాలి.హీరోయిన్ గా సినిమాల్లో తక్కువ కనిపించినా కూడా సోషల్ మీడియాలో మాత్రం బాలీవుడ్ ముద్దుగుమ్మలకు పోటీ అన్నట్లుగా అందాల ఆరబోత ఫోటోలను షేర్ చేస్తూ ఉంది. తాజాగా ఈ అమ్మడు షేర్ చేసిన

## తెలుగమ్మాయి చిల్లింగ్ ఫోజీ

ఈ చిల్లింగ్ మూమెంట్ ఫోటోలు నెట్టింబ అందరి దృష్టిని ఆకర్షిస్తున్నాయి. సాధారణంగా హీరోయిన్స్ స్కిన్ షో చేస్తేనే నెట్టింబ ఆధరణ కనిపిస్తుంది. కానీ ఈ అమ్మడు నిండైన ఔట్ ఫిట్ ఫోటోలకి కూడా మంచి రీచ్ ఉంటుంది. విభిన్నమైన హేయిర్ స్టైల్ లో ఈషా రెబ్బ చాలా క్యూట్ గా చూస్తూ ఆకట్టుకుంది. చూపు తిప్పనివ్వడం లేదంటూ కామెంట్స్ వస్తున్నాయి.ప్రస్తుతం ఈ అమ్మడు ఒక యంగ్ హీరోకు జోడిగా నటిస్తుంది. ఆ సినిమాకు సంబంధించిన అధికారిక ప్రకటన వచ్చే నెలలో ఉండే అవకాశం ఉందని వార్తలు వస్తున్నాయి. మరో వైపు స్టార్ హీరోల సినిమాల్లో సెకండ్ హీరోయిన్ పాత్రలు వస్తున్నా కూడా ఈ అమ్మడు పట్టించుకోవడం లేదని సమాచారం అందుతోంది.

## చిరంజీవితో హరీష్ శంకర్ డైరెక్షన్

సిల్వర్ స్క్రీన్పై కాన్ని కాంబినేషన్స్ రాబోతున్నాయంటే క్రేజ్ మామూలుగా ఉండదు. అలాంటి కాంబో మెగాస్టార్ చిరంజీవి -హరీష్ శంకర్. చాలా రోజుల క్రితమే ఈ ఇద్దరు ఓ సినిమా చేయబోతున్నారంటూ



నెట్టింబ వార్త తెరపైకి వచ్చిందని తెలిసిందే. అయితే మళ్లీ ఎలాంటి అవ్డేట్ బయటకు రాలేదు. తాజాగా చిరు ఈ ప్రాజెక్టుకు గ్రీన్ సిగ్నల్ ఇచ్చాడన్న వార్త ఫిలింనగర్ సర్కిల్లో రొండవ్ చేస్తోంది. హరీష్ శంకర్ ఇటీవలే చిరంజీవికి డ్రాఫ్ట్ను వివరించా.. ఓకే చెప్పాడట. అంతేకాదు ఈ చిత్రాన్ని పీపుల్ మీడియా ఫ్యాక్షరీతో కలిసి సుస్థిత కొణిదెల సంయుక్తంగా నిర్మించనుందని ఇన్సైడ్ టాక్. ఇదే విషయాన్ని త్వరలోనే ప్రకటించనున్నారుల మేకర్స్. చిరంజీవి ప్రస్తుతం టైటిల్ రోల్లో నటిస్తోన్న చిత్రం విశ్వంధర. మల్లిది వశిష్ట దర్శకత్వంలో తెరకెక్కుతున్న ఈ మూవీ షూటింగ్ దశలో ఉంది. సోషియో ఫాంటసీ

నేపథ్యంలో రాబోతున్న ఈ చిత్రంలో త్రిష ఫీ మేర్ లీడ్ రోల్లో నటిస్తోంది. విశ్వంధర తర్వాత చిరంజీవి ప్రకటించబోయే కొత్త సినిమా ఇదే అవనుందని అప్పుడే చర్చించుకోవడం మొదలుపెట్టారు అభిమానులు. మిరపకాయ, గబ్బర్ సింగ్ లాంటి బ్లాక్ బస్టర్లతో ఇండస్ట్రీల పేక్ చేసిన హరీష్ శంకర్ ప్రస్తుతం విప్లవ బచ్చన్ షూటింగ్తో బిజీగా ఉన్నాడు.

## మరోమారు పోలీస్ ఆఫీసర్గా విజయశాంతి

సందమూర్ కళ్యాణ్ రామ్ కథానాయకుడిగా ట్రెడ్ లిటరచారి దర్శకత్వంలో ఓ సినిమా రూపొందుతున్న చిత్రం శరవంగా చిత్రీకరణ జరుపుకొంటున్నది. ఈ మూవీలో అలనాటి స్టార్ హీరోయిన్ విజయశాంతి కీలక పాత్ర పోషిస్తున్నారు. వైజయంతి బహువేణా ఆమె ఇందులో కనిపించనున్నారు. సోమవారం ఆమె పుట్టిన రోజు సందర్భంగా చిత్ర బృందం ప్రత్యేక డ్రింగ్సు విడుదల చేసింది. పూర్తి యాక్షన్ ఎంటర్టైనర్గా ఈ మాచీని తెరకెక్కిస్తున్నట్లు ప్రచార చిత్రం చూస్తే అర్థమవుతోంది. వైజయంతి బహు.. తను పట్టుకుంటే పోలీస్ తుపాకీ డైర్యం వస్తుంది.. వేసుకుంటే యూనిఫాంకు పౌరుషం వస్తుంది..



## రాజమౌళి,మహేశ్ బాబు కాంబో



త్వరలోనే పట్టాలెక్కకున్నట్లు కీరవాణి వెల్లడి మహేశ్ బాబు - రాజమౌళి కాంబోలో తెరకెక్కున్న 'ఎన్ - ఎన్ఎంబీ 29' చిత్రానికి సంబంధించిన ఏ వార్త బయటకు

వచ్చినా విపరీతంగా వైరల్ అవుతోంది. ఈ సినిమా ఎప్పుడు ప్రారంభం అవుతోందా? అని అటు మహేశ్, ఇటు, రాజమౌళి ఫ్యాన్ ఆతురతగా ఎదురుచూస్తున్నారు. ఈ నేపథ్యంలో సంగీత దర్శకుడు కీరవాణి ఓ అవ్డేట్ ఇచ్చారు. 'నేను ఇప్పటి వరకూ ఈ సినిమా సంగీత పనులు మొదలుపెట్టలేదు. ఈ వారమే స్టోర్ లాక్ అయింది. టెస్ట్ షూట్స్ జరుగుతున్నాయి. జులై లేదా ఆగస్టులో మ్యూజిక్ వర్క్ మొదలుపెడతా' అని అన్నారు. ప్రస్తుతం చిరంజీవి హీరోగా నటిస్తున్న 'విశ్వంధర' చిత్రానికి సంగీతం అందిస్తున్న కీరవాణి తాజాగా ఓ జాతీయ మీడియాతో మాట్లాడుతూ ఈ విషయాలు చెప్పారు. ఇక మహేశ్, రాజమౌళి కలిసి సినిమా చేస్తున్నారనే విషయం తెలిసిన క్షణం నుంచే అభిమానుల్లో అంచనాలు

మొదలయ్యాయి.. ప్రపంచాన్ని చుట్టి వచ్చే సాహసికుడి కథ కావడం, అందులో మహేశ్ మునుపెన్నడూ చూడని లుక్లో కనిపిస్తారనే టాక్ రావడంతో మరింత ఆసక్తి నెలకొంది. ఇప్పటికీ మహేశ్పై ఎనిమిది రకాల లుక్ టెస్టులు జరిగాయి. అందులో ఏదో ఒక లుక్ ునైల్ చేస్తారని టాక్. అలాగే థాయ్ ల్యాండ్లో స్పెషింగ్ తదితర శిక్షలు తీసుకొచ్చారు మహేశ. కె.వెల్ నారాయణ ఈ చిత్రాన్ని నిర్మిస్తున్నారు.